

МЕХАНИЗАТОРМУДИН ШУНЛТ

Долан джилин зуран түрүн джилә зураг түргәр кўцәхин кергт авсн социалистическ даалгъван Приютненск РТС-н кōдлмшчнрин болн үүлд цергләчнрин коллектив ик сәәнәр кōдлджәнә.

РТС-н коллектив КПСС-н ЦК-н Пленумиг производственн диилврәр госхар гүдждж кōдлснә учрар, те-дн сән кўцмдж бәрв. Улгүрлхд, күлд-гүүлгәнә арвн сара зурагъан 131 процент, автотранспортин кōдлмшин зурагъан 104 процент кўцәв. Ясврин мастерскойин кōдлмшчнр ик диилвр бәрцхәв. Эдн района колхоз-мудт болн совхозмудт трактормуд болн селәнә эдл-ахун талдан читн машид ясх зурагъан 132 процент кўцәв.

Коммунист үр И. П. Горбачевин толгъалджах ясврин бригад, трактор-мудин болн машидин мотормуд яслгъ-на зурагъан өдр болгън 140-150 процент кўцәнә. Токаръмуд Федор Савченко, Виктор Поручинов, слесарь Петр Гаспонов, дархн Алексей Годованников, слесарь-шлифовщик Василий Мачнев, шофермүд Алексей Кулаков, Петр Аксенов — эдн түрүн нүүрт йовцхана.

Ясврин кōдлмшчнр КПСС-н ЦК-н Пленум секгдтл Кировин нертә колхозд 10 трактор ясдж дуусх болдж өөдән даалгъвр авцхав.

—Эн даалгъван кўцәдж чадх эв-артгъ манд бәәнә,—тидж ясврин бригадин чледүд келцхәәнә.

Зуг ноябрь сарин дунд эдн «ДТ-54» гидг 4 трактор болн «Беларусь» гидг 2 трактор ясад, сән гисн темдгтәгъәр өгв.

РТС-н кōдлмшчнр олна хурган, джилә зурагъан цуг халхарнь эн джилин декабрин 22 күртл кўцәгъ-ад, зурагъасн үлү 150000 арслнъга ору өгх болдж даалгъвр авцхав.

Иим сән диилвртәгъәр Приютненск РТС-н коллектив КПСС-н ЦК-н Пленумиг тосджана.

П. МАЛЫХ.